

यूपी, हरियाणा और राजस्थान समेत देश के इन हिस्सों में अभी और होगी बारिश, जारी हुआ अलर्ट

नई दिल्ली। उत्तर प्रदेश के कई शहरों में जमकर बारिश हुई। मौसम विभाग के अनुसार लखनऊ समेत राज्य के पूर्वी और मध्य हिस्से में अलग-अलग स्थानों पर भारी बारिश हुई और पश्चिमी इलाके में भी कई स्थानों पर भी बारिश हुई। बारिश का यह दौर उत्तर प्रदेश समेत कई अन्य राज्यों में आज भी जारी रहेगा। भारतीय मौसम विज्ञान विभाग के ताजा अपडेट के अनुसार उत्तर प्रदेश, हरियाणा और राजस्थान के कई हिस्सों में अगले कुछ घंटों में बारिश का अनुमान है। यूपी के खैर, इलाहाबाद, कासगंज क्षेत्रों में बारिश हो सकती है। हरियाणा के झेलक और औरंगाबाद क्षेत्र में बारिश का अनुमान है। राजस्थान के विराटनगर, अलवर के आसपास के क्षेत्रों में गरज के साथ अगले कुछ घंटों में बारिश होगी। इसके साथ ही उत्तर प्रदेश के मुरादाबाद, अमरोहा, रामपुर, मिलक और चांदपुर के आसपास के क्षेत्रों में भी बारिश हो सकती है। यूपी, हरियाणा और राजस्थान के अलावा भारतीय मौसम विज्ञान विभाग ने बिहार, मध्य प्रदेश, राजस्थान, गुजरात, गोवा और महाराष्ट्र जैसे कई राज्यों में भारी बारिश का अनुमान जताया है। मौसम विभाग के अनुसार मंगलवार से 1 सितंबर तक पश्चिम मध्य प्रदेश, विदर्भ, मध्य महाराष्ट्र और कोंकण और गोवा के कई हिस्सों में तेज बारिश होगी। 2 सितंबर तक गुजरात के कई हिस्सों में बारिश दर्ज की जाएगी। मौसम विभाग के अनुसार 31 अगस्त के दौरान मराठवाड़ा और 1 सितंबर को पूर्वी राजस्थान में बारिश होने का अनुमान है। बंगाल की खाड़ी में बन रहे लो प्रेसर के कारण अगले 3 से 4 दिन तक देश के कई राज्यों में भारी बारिश की चेतावनी है।

पूर्वोत्तर भारत में भी होगी जमकर बारिश-आइएमडी ने अगले 24 घंटों के दौरान दक्षिणी प्रायद्वीप के अलग-अलग हिस्सों में भारी बारिश की भविष्यवाणी की है। साथ ही पूर्वोत्तर भारत में अगले 24 घंटों के दौरान भारी बारिश की उम्मीद है।

केजरीवाल सरकार ने दी एक और राहत राशन कार्ड धारक के बीमार या बुजुर्ग होने पर नामित व्यक्ति ले सकेगा राशन

नई दिल्ली। दिल्ली की अरविंद केजरीवाल सरकार ने बुजुर्ग और बीमार व्यक्तियों को बड़ी राहत दी है। अब राशन की दुकानों पर उम्र और बीमारी की वजह से राशन लेने नहीं पहुंचने वाले कार्ड धारकों के स्थान पर उनके द्वारा नामित व्यक्ति राशन ले सकता है। इस संबंध में दिल्ली सरकार ने आदेश जारी कर दिए हैं। दिल्ली सरकार द्वारा 26 अगस्त को जारी आदेश में कहा गया कि लाभार्थी द्वारा उसकी ओर से राशन लेने के लिए व्यक्ति को नामित करने हेतु कुछ अर्हताएं तय की गई हैं। राजधानी में ई-पीओएस प्रणाली लागू की गई है जिसके तहत लाभार्थी को अंगुठे या आंखों की पुतली के जरिये सत्यापित करने पर ही राशन दिया जाता है। आदेश में कहा गया है कि वे राशन कार्डधारक ही किसी व्यक्ति को नामित कर सकते हैं जिनके परिवार में चार या इससे कम सदस्य हैं। केवल तीन परिस्थितियों में कार्ड धारक उसकी ओर से राशन प्राप्त करने के लिए व्यक्ति को नामित कर सकता है।



आदेश के मुताबिक, ये परिस्थितियां हैं, अगर परिवार के सभी सदस्यों की उम्र 65 साल से अधिक और 16 साल से कम होती है और वे स्वयं राशन की दुकान पर जाने में अक्षम होते हैं। परिवार के सभी सदस्य कुछ रोग से ग्रस्त हैं, दिव्यांग हैं या बिस्तर पर हैं या ऐसी बीमारी से ग्रस्त हैं जिससे बुरी तरह से लाभार्थी प्रभावित है। कार्ड में दर्ज सभी व्यक्तियों का आधार सही होने पर भी ई-पीओएस से बायोमेट्रिक सत्यापन नहीं हो पाता है। सरकार ने कहा है

कि नामित व्यक्ति भी राशन कार्ड धारक होना चाहिए और उसी उचित मूल्य की दुकान से संबंध होना चाहिए जिसके लिए उसे नामित किया गया है। आदेश में कहा गया कि लाभार्थी को व्यक्ति नामित करने के लिए नामांकन फार्म भरना होगा जिसके साथ राशन कार्ड की फोटोकॉपी और लाभार्थी और नामांकित व्यक्ति के आधार कार्ड की फोटोकॉपी सलान करना करनी होगी दिल्ली में 17.77 लाख राशन कार्ड धारक और 72 लाख लाभार्थी हैं। दिल्ली

सरकार इलेक्ट्रॉनिक पॉइंट-ऑफ-सेल (ई-पीओएस) उपकरणों के माध्यम से राष्ट्रीय खाद्य सुरक्षा अधिनियम (एनएफएसए) और प्रधानमंत्री गरीब कल्याण अन्न योजना (पीएमजीकेएवाई) के तहत लाभार्थियों को मुफ्त राशन वितरित करती है। राष्ट्रीय राजधानी ने 2018 की शुरुआत में राशन वितरण में ई-पीओएस के उपयोग को बंद कर दिया था, क्योंकि खाद्य नेटवर्क की शिकायतों के कारण ऑर्थोटिकेशन फेलियर और वास्तविक लाभार्थियों को बाहर कर दिया गया था। इसे जुलाई में वन नेशन वन राशन कार्ड योजना के कार्यान्वयन के साथ फिर से शुरू किया गया था। पब्लिक डिस्ट्रीब्यूशन सिस्टम वेलफेयर एसोसिएशन ने इस कदम की सराहना की और कहा कि इससे कई लाभार्थियों को मदद मिलेगी। एसोसिएशन के अध्यक्ष शैलेंद्र कुमार ने कहा कि ऐसे कई लोग हैं जो अकेले रहते हैं या विभिन्न कारणों से एफपीएस नहीं जा सकते हैं और इसलिए एक प्रणाली शुरू करने की आवश्यकता है ताकि उन्हें राशन मिल सके।

झटका : सरकार ने जज बनाने के लिए सुझाए कॉलेजियम के 14 नामों को लौटाया

नई दिल्ली। सरकार ने सुप्रीम कोर्ट कॉलेजियम द्वारा हाईकोर्ट के जज बनाने के लिए सुझाए गए 14 नामों को वापस कर दिया है। आधिकारिक सूत्रों ने बताया कि सरकार ने कॉलेजियम को इन नामों पर एक सप्ताह में फिर से विचार करने के आग्रह के साथ लौटा दिया। उन्होंने बताया कि कॉलेजियम ने यह सिफारिश करीब एक साल पहले की थी। कुछ मामलों में सिफारिशें और पहले की गई थीं। कॉलेजियम ने दिल्ली हाईकोर्ट, कलकत्ता, जम्मू-कश्मीर, कर्नाटक और केरल हाईकोर्ट में जजों की नियुक्ति के लिए 80 संस्तुतियों की थीं। उनमें से सरकार ने 45 जजों को सरकार ने हाईकोर्ट में नियुक्त कर



सरकार ने कॉलेजियम को इन नामों पर एक सप्ताह में फिर से विचार करने के आग्रह के साथ लौटा दिया। उन्होंने बताया कि कॉलेजियम ने यह सिफारिश करीब एक साल पहले की थी।

सवाल के जवाब में कहा था कि पिछले एक साल में सुप्रीम कोर्ट कॉलेजियम ने विभिन्न हाईकोर्ट में जजों की नियुक्ति के लिए 80 संस्तुतियों की थीं। उनमें से सरकार ने 45 जजों को सरकार ने हाईकोर्ट में नियुक्त कर दिया था, जबकि शेष मामलों में प्रक्रिया विभिन्न चरणों में है। उल्लेखनीय है कि देश में 25 हाईकोर्ट में स्वीकृत जजों की कुल संख्या 1098 हैं, जबकि 1 अगस्त तक केवल 643 जजों से काम चल रहा है।

लोकतंत्र सूचकांक के लिए सरकारी डाटा का उपयोग नहीं करेगा ईआईयू

दुकराया भारत सरकार का प्रस्ताव

नई दिल्ली। द इकोनॉमिस्ट इंस्टीट्यूट यूनिट (ईआईयू) ने भारत सरकार के उस प्रस्ताव को अस्वीकार कर दिया है जिसमें उसने लोकतंत्र सूचकांक के लिए सरकारी डाटा का उपयोग करने के लिए कहा था। संस्था ने भारत सरकार के प्रस्ताव पर जवाब देते हुए कहा कि इस प्रक्रिया से लोगों के मन में संदेह पैदा होगा। इसलिए यह उचित नहीं होगा। वहीं ईआईयू के प्रधान अर्थशास्त्री (एशिया) ने भारत सरकार के अधिकारियों को सूचित किया कि सूचकांक के लिए स्कोरिंग देश में विकास के आधार पर किया गया था और इसे सार्वजनिक रूप से किया गया था और इसी प्रक्रिया को आगे अपनाई जाएगी। बता दें कि भारत वर्ष 2020 के लोकतंत्र सूचकांक की वैश्विक रैंकिंग में दो स्थान फिसलकर 53वें स्थान पर पहुंच गया था। बता



दें कि द इकोनॉमिस्ट इंस्टीट्यूट यूनिट (ईआईयू) ने कहा था कि लोकतांत्रिक मूल्यों रिपोर्ट द्वारा समीक्षा किए गए दस्तावेजों के अनुसार, केंद्र सरकार ने लंदन में भारतीय उच्चायोग को ईआईयू से लोकतंत्र सूचकांक (डीआई) का मूल्यांकन तंत्र, पद्धति, नमूना आकार, लेखकों का विवरण और एजेंसियां जिनका इस्तेमाल इस इंडेक्स को बनाने के लिए किया गया था के बारे में जानकारी प्राप्त करने को कहा था। बता दें कि इससे पहले कानून मंत्रालय ने 15 जुलाई को राज्यसभा सचिवालय को एक पत्र लिखकर कहा था कि एक सांसद द्वारा 'लोकतंत्र सूचकांक में भारत की स्थिति' पर पूछे गए एक प्रश्न को अस्वीकार कर दिया जाए, जिसका उत्तर 22 जुलाई को दिया जाना था। केंद्रीय कानून मंत्रालय ने इसे लेकर तर्क दिया था कि ये सवाल 'बेहद संवेदनशील प्रकृति' का है, इसलिए हम इसे स्वीकार नहीं कर सकते।

कर्नाटक में सड़क हादसा, कार में सवार सात लोगों की हुई मौत

बेंगलुरु। कर्नाटक की राजधानी बेंगलुरु के कोरामंगला एरिया में मंगलवार सुबह एक सड़क हादसे में सात लोगों की मौत हो गई। आडुगोडी पुलिस स्टेशन की ओर से बताया गया कि दुर्घटना में कार के परखच्चे उड़ गए। पुलिस ने बताया कि मृतकों में तमिलनाडु के होसूर जिले के द्रमुक विधायक प्रकाश वाड़ के पुत्र भी हैं। अन्य पीड़ितों की पहचान इशिता, धनुष, अक्षय, गोयल और रोहित के तौर पर की गई। इन सभी की उम्र 20-30 साल के आस-पास है और ये सभी शहर के पीजी में रह रहे थे। पुलिस के अनुसार,



दुर्घटनाग्रस्त आडी कार की आगे वाली सीट पर तीन लोग बैठे थे वहीं पिछले सीट पर चार लोग थे। पुलिस ने बताया कि किसी भी यात्री ने सीट बेल्ट नहीं पहना था। 6 की मौके पर ही मौत हो गई और एक ने बेंगलुरु स्थित संत जानस अस्पताल दम तोड़ दिया। आडुगोडी पुलिस ने प्रारंभिकी दर्ज कर लिया है।

दशहरा, दिवाली व छठ पूजा में घर जाने वाले यात्रियों को नहीं होगी परेशानी, चलेगी 40 जोड़ी ट्रेनें

नई दिल्ली। देश में कोरोना संक्रमण की वजह से सीमित संख्या में ट्रेनों का परिचालन किया जा रहा है। लेकिन यात्रियों की परेशानी को देखते हुए कुछ विशेष ट्रेनों को शुरू करने की घोषणा की गई है और आने वाले दिनों में कुछ और ट्रेनें घोषित की जाएंगी। इसलिए त्योहार के दिनों में यात्रियों को ट्रेनों में कंफर्म टिकट मिलना मुश्किल हो रहा है। सबसे ज्यादा भीड़ पूर्व दिशा की ओर चलने वाली ट्रेनों में है। दशहरा, दिवाली और छठ पूजा के समय पूर्व दिशा की ओर जाने वाली अधिकांश ट्रेनों में जगह नहीं है। सभी ट्रेनों में सिर्फ कंफर्म टिकट लेकर ही यात्री सफर कर सकते हैं। ट्रेनों की संख्या कम होने से यात्रियों को ज्यादा परेशानियों का सामना करना पड़ रहा है। लोगों को घर जाने के लिए कंफर्म टिकट नहीं मिल पा रहा है।



भारतीय उत्तर रेलवे ने 40 जोड़ी ट्रेनों को विशेष ट्रेनें शुरू करने का फैसला किया

रेलवे अधिकारियों का कहना है कि उत्तर रेलवे की ओर से 40 जोड़ी ट्रेनों को विशेष ट्रेनें चलाने का फैसला लिया गया है। इनमें से कई ट्रेनों की घोषणा कर दी गई है। जल्द ही अन्य ट्रेनों की घोषणा और की जाएगी। यदि जरूरत पड़ी तो विशेष ट्रेनों की संख्या बढ़ाई भी जाएगी। प्रत्येक रूट का सही से आकलन किया जा रहा है। त्योहार के दिनों में टिकट की दलाली करने करने के लिए दलाल सक्रिय हो जाते हैं। इसे ध्यान में रखते हुए रेलवे सुरक्षा बल व रेल कर्मचारियों की विशेष टीम बनाई जा रही है। आरक्षण केंद्रों, रेलवे स्टेशनों के साथ ही ट्रेवल एजेंसियों पर भी नजर रखी जाएगी।

इंटरनेट मीडिया के माध्यम से लोगों को लगातार जागरूक किया जा रहा है। लोगों को भारतीय रेलवे खानपान एवं पर्यटन निगम (आइआरसीटीसी) की वेबसाइट, आरक्षण केंद्रों व अधिकृत ट्रेवल एजेंट से टिकट खरीदने की सलाह दी जा रही है। कई ट्रेनों में नहीं मिल पा रहा टिकट

नई दिल्ली-राजगीर श्रमजीवी एक्सप्रेस, नई दिल्ली-डिब्रूगढ़ राजधानी एक्सप्रेस, नई दिल्ली-हावड़ा दुरंतो एक्सप्रेस, नई दिल्ली-राजेंद्र नगर राजधानी एक्सप्रेस, आनंद विहार-पटना विक्रमशिला एक्सप्रेस, नई दिल्ली-बनारस शिव गंगा एक्सप्रेस, नई दिल्ली-जयनगर स्वतंत्रता सेनानी एक्सप्रेस सहित कई ट्रेनों में दो नवंबर तक कंफर्म टिकट नहीं मिल पा रहा है।

अक्टूबर नवंबर में होगा चरम, लेकिन दूसरी लहर से कम होगी घातक

कोरोना की तीसरी लहर को लेकर विशेषज्ञों का दावा

नई दिल्ली। भारत में कोरोना की तीसरी लहर कब आएगी, इसको लेकर अलग-अलग संभावनाएं जाहिर की जा रही हैं। इस बीच विशेषज्ञों ने एक दावा किया है। इस दावे के मुताबिक भारत में कोविड-19 की तीसरी लहर अक्टूबर और नवंबर के बीच चरम पर हो सकती है। हालांकि इसकी तीव्रता दूसरी लहर की तुलना में काफी कम होगी। महामारी के गणितीय प्रारूपण में शामिल एक वैज्ञानिक ने यह बात सोमवार को कही। आईआईटी-कानपुर के वैज्ञानिक मणिंद्र अग्रवाल ने कहा कि अगर कोई नया स्वरूप नहीं आता है तो स्थिति में बदलाव की संभावना नहीं है। वह तीन सदस्यीय विशेषज्ञ दल का हिस्सा है जिस



संक्रमण में बढ़ोतरी का अनुमान लगाने का कार्य दिया गया है। प्रतिदिन एक लाख केस आने की संभावना अगर तीसरी लहर आती है तो देश में प्रतिदिन एक लाख मामले सामने आएंगे। जबकि कई में दूसरी लहर के चरम पर रहने के दौरान प्रतिदिन चार लाख मामले सामने आ रहे थे। दूसरी लहर में हजारों लोगों की मौत हो गई थी-कई लाख लोग संक्रमित हो गए थे। अग्रवाल ने ट्वीट किया कि अगर नया वैरिएंट नहीं आता है तो यथास्थिति बनी रहेगी। सितंबर तक अगर 50 फीसदी ज्यादा संक्रामक वैरिएंट सामने आता है तो नया स्वरूप सामने आएगा।

आप देख सकते हैं कि नए वैरिएंट से ही तीसरी लहर आएगी और उस स्थिति में नये मामले हालांकि इसकी तीव्रता दूसरी लहर की तुलना में काफी कम होगी। महामारी के गणितीय प्रारूपण में शामिल एक वैज्ञानिक ने यह बात सोमवार को कही। आईआईटी-कानपुर के वैज्ञानिक मणिंद्र अग्रवाल ने कहा कि अगर कोई नया स्वरूप नहीं आता है तो स्थिति में बदलाव की संभावना नहीं है।

बढ़कर प्रतिदिन एक लाख हो जाएंगे। पिछले मॉडल में डेढ़ से दो लाख केस सामने आने की थी बात पिछले महीने, मॉडल के मुताबिक बताया गया था कि तीसरी लहर अक्टूबर और नवंबर के बीच में चरम पर होगी और रोजाना मामले प्रति दिन डेढ़ लाख से दो लाख के बीच होंगे, अगर सार्स-कोव-2 का ज्यादा संक्रामक उत्परिवर्तन होता है। बहरहाल, डेल्टा से ज्यादा संक्रामक उत्परिवर्तन सामने नहीं आया। पिछले हफ्ते का अनुमान भी इसी तरह का था लेकिन नए अनुमान में रोजाना मामलों की संख्या घटकर एक से डेढ़ लाख की गई है। अग्रवाल ने कहा कि नवीनतम आंकड़ों में जुलाई और अगस्त में हुए टीकाकरण और सीरी सर्वेक्षण को भी शामिल किया गया है।



डालर के मुकाबले रुपया 29 पैसे बढ़कर 73 रुपये प्रति डॉलर पर पहुंचा

मुंबई, विदेशी पूंजी प्रवाह बढ़ने और घरेलू शेयर बाजार में मजबूती के रुख के चलते रुपये में लगातार चौथे कारोबारी सत्र में तेजी रही। अंतर बैंक विदेशी मुद्रा विनिमय बाजार में मंगलवार को डॉलर के मुकाबले रुपया 29 पैसे उछलकर 73 (अस्थायी) रुपये प्रति डॉलर पर पहुंच गया। अंतर बैंक विदेशी मुद्रा विनिमय बाजार में कारोबार की शुरुआत में रुपया 73.26 पर खुला। कारोबार के दौरान यह 72.99 से 73.29 रुपये प्रति डॉलर के दायरे में घूमने के बाद अंत में पिछले कारोबारी सत्र के बंद भाव की तुलना में 29 पैसे ऊंचा रहकर 73 रुपये प्रति डॉलर पर बंद हुआ। सोमवार को लगातार चौथे कारोबारी सत्र में रुपये में तेजी कायम रही। पिछले चार कारोबारी सत्र के दौरान रुपया 124 पैसे चढ़ चुका है। इस बीच, छह प्रमुख मुद्राओं के मुकाबले अमेरिकी डॉलर की स्थिति को दर्शाने वाला डॉलर सूचकांक 0.12 प्रतिशत की गिरावट के साथ 92.54 रह गया। एचडीएफसी सिक्क्युरिटीज के शोध विश्लेषक दिलीप परमार ने कहा, "भारतीय रुपये में सोमवार को लगातार चौथे कारोबारी सत्र में मजबूती कायम रही जो एशियाई मुद्राओं में सबसे अच्छा प्रदर्शन करने वाली मुद्रा रही। इसका कारण विदेशी निधियों के भारी निवेश के साथ आर्थिक गतिविधियों में तेजी का लौटना है।" बंबई शेयर बाजार का 30 शेयरों पर आधारित सूचकांक 662.63 अंक की तेजी के साथ 57,552.39 अंक के सर्वकालिक उच्च स्तर पर बंद हुआ। वैश्विक मानक ब्रेंट कच्चा तेल का वायदा भाव 0.83 प्रतिशत घटकर 72.80 डॉलर प्रति बैरल रह गया। शेयर बाजार के आंकड़ों के अनुसार, इस बीच, विदेशी संस्थागत निवेशक पूंजी बाजार में शुद्ध लिवाब रहे और उन्होंने सोमवार को 1,202.81 करोड़ रुपये के शेयरों की लिवाली की।

हीरो इलेक्ट्रिक का ग्राहकों के लिये आसान वित्त पोषण सुविधा के वास्ते व्हील्स ईएमआई के साथ गठजोड़

मुंबई, हीरो इलेक्ट्रिक ने अपने ग्राहकों को इलेक्ट्रिक दोपहिया वाहन खरीदने के महनेजर आसान वित्त पोषण मुहैया कराने के लिए व्हील्स ईएमआई के साथ गठजोड़ किया है। कंपनी ने एक बयान में कहा कि वाहन वित्त पोषण के अलावा इस साझेदारी के तहत हीरो इलेक्ट्रिक ग्राहकों को आकर्षक व्याज दर, लचिले कार्यकाल के विकल्प और कम ईएमआई जैसे लाभ भी मुहैया करा रही है। हीरो इलेक्ट्रिक ने कहा कि इस पहल के जरिए ग्राहकों को न्यूनतम दस्तावेज के साथ तेजी से ऋण मिल सकेगा। व्हील्स ईएमआई की 13 राज्यों के 100 से अधिक शहरों में उपस्थिति है। हीरो इलेक्ट्रिक के सीईओ सोहिंदर गिल ने कहा, "पिछले कुछ हफ्तों में इलेक्ट्रिक दोपहिया के लिए जागरूकता और मांग बढ़ी है। अधिक से अधिक ग्राहक आज पूछताछ कर रहे हैं और अपने अगले वाहन के रूप में इलेक्ट्रिक दोपहिया को अपनाना चाह रहे हैं। विशेष रूप से ग्रामीण भारत से आसान वित्त पोषण की मांग आ रही है।"

एसईजेड की वजह से इग और फार्मा क्षेत्र ने विकास में बढ़त बनाई

नई दिल्ली। दवाओं और फार्मास्यूटिकल्स के नेतृत्व में, विशेष आर्थिक क्षेत्रों (एसईजेड) से भारत का निर्यात साल-दर-साल (वाईओवाई) आधार पर 41.5 प्रतिशत बढ़कर वित्त वर्ष 22 की पहली तिमाही में 2.15 लाख करोड़ रुपये हो गया। वित्तीय वर्ष 2020-21 के दौरान कोविड व्यवधानों और लॉकडाउन के कारण इन क्षेत्रों से निर्यात प्रभावित हुआ था। अप्रैल-जून तिमाही में एसईजेड से निर्यात में वृद्धि का मुख्य कारण दवाओं और फार्मास्यूटिकल्स क्षेत्रों द्वारा दिखाया गया अच्छा प्रदर्शन रहा है, जो महामारी के बीच दवाओं की वैश्विक जरूरतों को पूरा कर रहे हैं, हालांकि इंजीनियरिंग सामान और रत्न एवं आभूषण क्षेत्रों का प्रदर्शन भी अच्छा रहा है। वित्तीय वर्ष 21 में, एसईजेड से निर्यात कोविड - 19 के कारण वित्तीय वर्ष 20 में 7.97 लाख करोड़ रुपये से गिरकर 7.6 लाख करोड़ रुपये हो गया। 30 जून 2021 तक, सरकार द्वारा अनुमोदित कुल 427 एसईजेड में से 267 चालू हैं। इसके अलावा, इन एसईजेड में लगभग 6.25 लाख करोड़ रुपये का निवेश किया गया है, जिसमें लगभग 25 लाख लोग कार्यरत हैं।

मोदी सरकार के लिए गुड न्यूज़, पहली तिमाही में रिकॉर्ड 20.1 फीसदी जीडीपी ग्रोथ



(एजेंसी):

भारतीय अर्थव्यवस्था की गाड़ी फिर पटरी पर लौट आई है। वित्त वर्ष 2021-22 की पहली तिमाही में शानदार जीडीपी के आंकड़े सामने आए हैं। कोरोना संकट के बीच केंद्र सरकार के लिए पहली बार जीडीपी के मोर्चे पर

अच्छी खबर आई है। दरअसल केंद्र सरकार ने चालू वित्त वर्ष की पहली तिमाही के जीडीपी नतीजे जारी कर दिए हैं। पहली तिमाही में सकल घरेलू उत्पाद (GDP) ग्रोथ रेट रिकॉर्ड 20.1 फीसदी रही है। जबकि पिछले साल पहली तिमाही में निगेटिव 23.9 फीसदी ग्रोथ रेट थी। GDP किसी भी देश की आर्थिक सेहत को मापने का सबसे सटीक पैमाना है। केंद्रीय सांख्यिकी कार्यालय ने मंगलवार को सकल घरेलू उत्पाद (जीडीपी) की विकास दर को जारी करते हुए कहा कि यह अबतक की सबसे बेहतर तिमाही वृद्धि दर है। भारत की जीडीपी इससे पूर्व की तिमाही (QFY21) में 1.6 प्रतिशत बढ़ी थी। एक साल पहले समान तिमाही में कोरोनावायरस संक्रमण को फैलने से रोकने के लिए लगाए गए राष्ट्रीय लॉकडाउन की वजह से जीडीपी में 24.4 प्रतिशत की गिरावट दर्ज की गई थी। सांख्यिकी एवं योजना क्रियाव्ययन मंत्रालय द्वारा जारी आंकड़ों के मुताबिक स्थिर (2011-12) मूल्य पर वित्त वर्ष 2021-22 की पहली तिमाही में जीडीपी का आकार 32.38 लाख करोड़ रुपये रहने का अनुमान जताया गया है। वित्त वर्ष 2020-21 की पहली तिमाही में जीडीपी का आकार 26.95 लाख करोड़ रुपये था। इस प्रकार जीडीपी में 20.1 प्रतिशत की वृद्धि झलकती है। 2020-21 की पहली तिमाही में जीडीपी में 24.4 प्रतिशत की गिरावट आई थी।

बुनियादी उद्योगों का उत्पादन जुलाई में 9.4 प्रतिशत बढ़ा नयी दिल्ली (एजेंसी).

बुनियादी क्षेत्र के आठ उद्योगों का उत्पादन जुलाई में 9.4 प्रतिशत बढ़ा है। मंगलवार को जारी आधिकारिक आंकड़ों में यह जानकारी दी गई। एक साल पहले इसी महीने में बुनियादी उद्योगों का उत्पादन 7.6 प्रतिशत घटा था। उद्योग एवं आंतरिक व्यापार संवर्द्धन विभाग (डीपीआईआईटी) के आंकड़ों के अनुसार जुलाई में कोयला, प्राकृतिक गैस, रिफाइनरी उत्पादों, ज्वरक, इस्पात, सीमेंट और बिजली क्षेत्र का उत्पादन एक साल पहले के इसी महीने की तुलना में बढ़ा है। हालांकि, इस दौरान कच्चे तेल के उत्पादन में 3.2 प्रतिशत की गिरावट आई। जुलाई, 2020 में कोविड-19 की वजह से लागू अंकुशों के चलते बुनियादी उद्योगों के उत्पादन में 7.6 प्रतिशत की गिरावट आई थी। जून, 2021 में बुनियादी उद्योगों का उत्पादन 9.3 प्रतिशत बढ़ा था। चालू वित्त वर्ष के पहले चार माह अप्रैल-जुलाई में बुनियादी उद्योगों का उत्पादन पिछले वित्त वर्ष की समान अवधि की तुलना में 21.2 प्रतिशत बढ़ा है।

जियो ने डिजिनीप्लस हॉटस्टार की सदस्यता वाले नये प्रीपेड प्लान पेश किए नयी दिल्ली (एजेंसी).

रिलायंस जियो कई नये प्रीपेड प्लान पेश कर रही है, जिसके साथ प्रमुख ओटीटी प्लेटफॉर्म डिजिनी प्लस हॉटस्टार की सभी सामग्री तक पहुंच की सुविधा होगी। ये प्लान 499 रुपये से शुरू होंगे। कंपनी सूत्रों ने यह जानकारी दी है। जियो इससे पहले 401 रुपये से शुरू होने वाले अपने प्लान में डिजिनीप्लस हॉटस्टार वीआईपी की सदस्यता (लाइव खेल, हॉटस्टार स्पेशल, फिल्मों और टीवी कार्यक्रम तथा तीन भारतीय भाषाओं में डब की गई सामग्री तक पहुंच) दे रहा था। कंपनी सूत्रों ने कहा कि नये प्लान के साथ अब डिजिनीप्लस हॉटस्टार पर 499 रुपये की शुरुआती कीमत से पूरी सामग्री तक पहुंच की सुविधा प्रदान की जाएगी। नया प्लान एक सितंबर, 2021 से रिचार्ज के लिए उपलब्ध होगा। डिजिनीप्लस हॉटस्टार की एक साल की सदस्यता के अलावा नये प्लान में असीमित वॉयस, डेटा, एएमएस, जियो ऐप और दूसरे लाभ मिलेंगे। हालांकि, नए प्लान को लेकर रिलायंस जियो के पास भेजे गए मेल का कोई जवाब नहीं मिला है।



14 लाख करोड़ के पार निकला टीसीएस का मार्केट कैप, खतरे में पड़ी रिलायंस की पोजीशन



नई दिल्ली (एजेंसी) |

देश की सबसे बड़ी आईटी कंपनी टाटा कंसल्टेंसी सर्विसेज (टीसीएस) का शेयर बीएसई पर कारोबार के दौरान 2166 फीसदी की तेजी के साथ 3800 रुपए के नए रिकॉर्ड पर

सेंसेक्स 663 अंक उछलकर पहली बार 57 हजार के ऊपर, निफ्टी 17 हजार के पार पहुंचा

(एजेंसी):

शेयर बाजारों के नित नई ऊंचाइयों पर पहुंचने का सिलसिला जारी है। बीएसई सेंसेक्स मंगलवार को 663 अंक उछलकर पहली बार 57,000 अंक के ऊपर बढ़ हुआ। एनएसई निफ्टी भी 17,000 अंक के ऊपर निकल गया। वैश्विक स्तर पर सकारात्मक रुख के बीच भारतीय एयरटेल, बजाज फाइनेंस और टीसीएस में लाभ के साथ बाजार में तेजी आयी। तीस शेयरों पर आधारित बीएसई सेंसेक्स कारोबार के दौरान 57,625.26 अंक तक चला गया था। अंत में यह 662.63 अंक यानी 1.16 प्रतिशत उछलकर रिकॉर्ड 57,552.39 अंक पर बंद हुआ। इसी प्रकार, नेशनल स्टॉक एक्सचेंज का निफ्टी 201.15 अंक यानी 1.19 प्रतिशत चढ़कर अब तक के उच्चतम स्तर 17,132.20 अंक पर बंद हुआ। कारोबार के दौरान यह रिकॉर्ड 17,153.50 अंक तक चला गया था। सेंसेक्स के शेयरों में करीब 7 प्रतिशत की तेजी के साथ सर्वाधिक लाभ में भारतीय एयरटेल का शेयर रहा। इसके अलावा बजाज फाइनेंस, बजाज फिनसर्व, एशियन पेंट्स, टाइटन, टीसीएस और टेक महिंद्रा में भी प्रमुख



रूप से तेजी रही। दूसरी तरफ, गिरावट वाले शेयरों में नेस्ले इंडिया, इंडसइंड बैंक और रिलायंस इंडस्ट्रीज शामिल हैं। रिलायंस सिक्क्योरिटीज के रणनीति प्रमुख विनोद मोदी के अनुसार एक महीने के भीतर निफ्टी के 17,000 के स्तर को पार करने के साथ घरेलू शेयरों में तेजी जारी है। उन्होंने कहा, "अनुकूल वैश्विक रुख के साथ विभिन्न क्षेत्रों में लिवाली जारी रहने से बाजार को गति मिली। सभी प्रमुख खंडवार सूचकांक लाभ में रहें। धातु, वित्तीय (बैंक को छोड़कर) क्षेत्र में अच्छा सुधार देखने

को मिला। कोष जुटाने के कारणों के स्पष्ट होने तथा शुल्क दरों में वृद्धि के संकेत से भारतीय एयरटेल पर निवेशकों की नजर रही। हालांकि, मझौली और छोटी कंपनियों के शेयरों में मुनाफाबसूली के कारण इनका प्रदर्शन कुछ कमजोर रहा। एशिया के अन्य बाजारों में शंघाई, हांगकांग, टोक्यो और सियोल लाभ में रहे। यूरोप के प्रमुख बाजारों में भी दोपहर कारोबार में तेजी का रुख रहा। इस बीच, अंतरराष्ट्रीय तेल मानक ब्रेंट कृड 0.83 प्रतिशत की गिरावट के साथ 71.63 डॉलर प्रति बैरल पर पहुंच गया।

वित्त मंत्रालय ने 25 राज्यों को अनुदान के रूप में जारी किए 13,386 करोड़ रुपए

(एजेंसी) :

वित्त मंत्रालय ने मंगलवार को कहा कि उसने ग्रामीण स्थानीय निकायों (आरएलबी) को अनुदान देने के लिए 25 राज्यों को लगभग 13,386 करोड़ रुपये जारी किए हैं। ग्रामीण स्थानीय निकायों (आरएलबी) को दो सेवाओं में सुधार के लिए अनुदान जारी किए गए हैं - 1) स्वच्छता एवं खुले में शौच मूक (ओडीएफ) स्थिति, तथा 2) पेयजल की आपूर्ति, वर्षा जल संचयन और जल पुनर्चक्रण। मंत्रालय ने एक बयान में कहा, "वित्त मंत्रालय के वय विभाग ने सोमवार को ग्रामीण स्थानीय निकायों को अनुदान देने के लिए 25 राज्यों को 13,385.70 करोड़ रुपये जारी किए हैं।" यह



सहायता अनुदान वर्ष 2021-22 के बंधित अनुदान की पहली किस्त है तथा इसे 15वें वित्त आयोग की सिफारिशों के अनुसार जारी किया गया है। बंधित अनुदान केंद्र प्रायोजित योजनाओं के तहत स्वच्छता और पेयजल के लिए केंद्र और राज्यों द्वारा आवंटित धन के अलावा ग्रामीण स्थानीय निकायों को अतिरिक्त धन उपलब्ध कराने के लिए है। यह धनराशि केंद्र सरकार से राज्यों को प्राप्त होने के 10 कार्य दिवसों के भीतर ग्रामीण स्थानीय निकायों को हस्तांतरित करनी जरूरी है। इसमें

लेनदेन के लिए सीसि सरकारी या नियामक अनुमोदन की आवश्यकता नहीं है। फाइलिंग में कहा गया है कि भारतीय एंटरप्राइजेज लिमिटेड को प्रस्तावित लेनदेन के निष्पादन को सक्षम करने के लिए आरबीआई से कोई आपत्ति प्राप्त नहीं हुई है, जिसके 15 सितंबर, 2021 तक पूरा होने की उम्मीद है। एयरटेल पेमेंट्स बैंक एक धुरतान या पेमेंट्स बैंक है, जो भारतीय रिजर्व बैंक की ओर से केंद्र द्वारा जारी लाइसेंस के तहत अनुमत गतिविधियों को करने के लिए विधिवत लाइसेंस प्राप्त है। इसने 23 नवंबर, 2016 से धुरतान बैंक के रूप में अपना परिचालन शुरू किया था।

वीवो दूसरी तिमाही में एशिया पैसिफिक 5 जी शिपमेंट में सबसे ऊपर : रिपोर्ट



नई दिल्ली (एजेंसी) |

वैश्विक स्मार्टफोन ब्रांड वीवो ने 2021 की दूसरी तिमाही में एशिया प्रशांत क्षेत्र के लिए 5जी स्मार्टफोन शिपमेंट में शीर्ष स्थान हासिल किया है। मंगलवार को एक नई रिपोर्ट में यह जानकारी दी गई। मार्केट रिसर्चर स्ट्रैटेजी एनालिटिक्स के अनुसार, ब्रांड ने एशिया प्रशांत क्षेत्र में 5जी शिपमेंट में से एक पर कब्जा कर लिया, जिसमें वार्षिक शिपमेंट में 215 प्रतिशत की वृद्धि हुई। रिपोर्ट के अनुसार, कंपनी की अग्रणी प्रौद्योगिकी और उच्च गुणवत्ता वाले नवाचारों के संयोजन ने उसके स्मार्टफोन को इस क्षेत्र में सबसे लोकप्रिय 5जी डिवाइस बना दिया है। इस साल की शुरुआत में, स्ट्रैटेजी एनालिटिक्स ने उल्लेख किया कि वीवो दुनिया की दूसरी सबसे तेजी से बढ़ती

5जी स्मार्टफोन कंपनी बन गई है और 2021 की पहली तिमाही तक अपनी मजबूत गति बनाए रखी है। रिपोर्ट में कहा गया है कि 5जी मानकों और प्रमुख प्रौद्योगिकियों में उल्लेखनीय प्रगति करके, वीवो उपभोक्ताओं को 5जी मोबाइल फोन की बढ़ती विविधता और बेहतर 5जी अनुभव प्रदान करने के लिए प्रतिबद्ध है। हाल ही में, मीडिया के साथ एक साक्षात्कार में वीवो के कार्यकारी उपाध्यक्ष हू बैशन ने उल्लेख किया कि कंपनी 2022 की पहली छमाही में अपना पहला टैबलेट लॉन्च कर सकती है। कार्यकारी ने यह भी कहा कि कंपनी सितंबर में अपनी पहली क्वि-विकसिप आईएसपी चिप की शुरुआत करेगी। वीवो वी1 के रूप में डब किया गया यह सिलिकॉन आने वाले वीवो एक्स70 सीरीज के अंदर मौजूद होगा।

बैंक ऑफ इंडिया ने पात्र संस्थागत खरीदारों को शेयर जारी कर 2,550 करोड़ रुपये जुटाये



नयी दिल्ली (एजेंसी).

बैंक ऑफ इंडिया (बीओआई) ने मंगलवार कहा कि उसने पात्र संस्थागत खरीदारों को 40.5 करोड़ से अधिक शेयर जारी करके 2,550 करोड़ रुपये जुटाए हैं। बीओआई ने शेयर बाजार को ही सूचना में कहा कि पूंजी निर्गम समिति ने 31 अगस्त, 2021 को हुई अपनी बैठक में पात्र संस्थागत खरीदारों (क्यूआईबी) को 40,54,71,866 इक्विटी शेयर 62.89 रुपये प्रति शेयर मूल्य पर आवंटन को मंजूरी दी है। कुल मिलाकर इसका मूल्य 2,550 करोड़ रुपये है। यह निर्गम 25 अगस्त को खुला था और 30 अगस्त 2021 को बंद हुआ था। बैंक ने इस निर्गम के जरिए 3,000 करोड़ रुपये की इक्विटी

पूंजी जुटाने का लक्ष्य रखा था। एलआईसी, आईसीआईसीआई प्रूडेंसियल लाइफ इंश्योरेंस कंपनी और बजाज आलियांज लाइफ इंश्योरेंस कंपनी तीन ऐसे निवेशक हैं, जिन्होंने पात्र संस्थागत नियोजन (क्यूआईपी) के तहत पांच प्रतिशत से अधिक की खरीद की है। भारतीय जीवन बीमा निगम (एलआईसी) को 15,90,07,791 शेयर (39.22 प्रतिशत) आवंटित किए गए हैं, जबकि आईसीआईसीआई प्रू लाइफ और बजाज आलियांज लाइफ दोनों ने क्यूआईपी पेशकश के तहत 3,18,01,558 - 3,18,01,558 शेयर (7.84 प्रतिशत) खरीदे हैं। इस क्यूआईपी के साथ, बैंक में सरकार की हिस्सेदारी 90.34 प्रतिशत से घटकर 82.50 प्रतिशत रह गई है।



क्या है प्रॉब्लम सॉल्विंग स्किल, कैसे सीखें नहीं होगी जॉब की कमी

चाहे किसी क्लाइंट की समस्या का हल ढूंढना हो या किसी कलीग की मदद करना। समस्याएं हर पेशेवर की जिम्दारी का हिस्सा हैं। अंतर सिर्फ समस्या के स्वरूप का है। इसलिए अपनी प्रॉब्लम सॉल्विंग स्किल को पहचानना और उसे तराशना बेहद जरूरी हो जाता है।

प्रॉब्लम सॉल्विंग स्किल क्या है

यह एक ऐसी स्किल है जो अपनी व दूसरों की परेशानियों का हल ढूंढने में मदद करता है। इसका अर्थ यह हुआ कि व्यक्ति परेशानियों का हल बड़ी जल्दी और आसानी से कर सकता है और ऐसे उपायों को अपनाता है जिससे उसे आरिह दिक्कों का सामना करने में एक शक्ति मिले। सामान्य तौर पर देखा जाए तो हमें अपने जीवन में कई बार ऐसी परिस्थिति और दिक्कों से गुजरना पड़ता है। जब हम अकेले होते हैं और हमारे सुझाव देने वाले व्यक्ति हमसे हमारी बचकानी हरकतों की कोई उम्मीद नहीं करते, इस जगह हमें अपने स्वयं का निर्णय खुद लेना पड़ता है।

समस्या की जड़ तक पहुंचकर कारण समझे

किसी भी समस्या को हल करने के लिए सबसे पहले समस्या का मूल कारण पहचानें। जैसे अगर अन्य विभागों की तुलना में आपके विभाग की परफॉरमेंस खराब है, तो उसके कारण पता लगाएं। हो सकता है कि पहली नजर में आपको इसके लिए देर से काम पूरा करने वाले लोग नजर आए। लेकिन ट्रेनिंग का अभाव या जरूरत से ज्यादा वर्क लोड भी इसकी वजह हो सकती हैं। इसलिए हमेशा समस्या की मूल वजह जानने की कोशिश करें। वजह जानने के बाद समस्या का विश्लेषण करें। जैसे क्या स्टाफ कम होने की वजह से कर्मचारियों पर वर्कलोड है या फिर कुछ कर्मचारी को अपग्रेड करने की जरूरत है। आपका विश्लेषणात्मक स्किल समस्या को समझने और असरदार तरीके से हल निकालने में मदद करेगा।

प्रॉब्लम सॉल्विंग के लिए जरूरी स्किल्स

कम्यूनिकेशन स्किल

प्रायः देखा गया है कि कुछ परिस्थिति ऐसी भी होती है जहां बातचीत के माध्यम से भी समस्या का हल निकला जाता है, बड़ी कंपनियां ऐसे कर्मचारी वर्ग की तलाश में रहती हैं जिन्हें कम्यूनिकेशन मजबूत हो, ताकि आने वाले क्लाइंट या कस्टमर से समस्याओं को बहस के माध्यम से भी सुलझाया जा सके।

डिसीजन मेकिंग स्किल

इस स्किल को सबसे अधिक लोगो ने सही माना है क्योंकि व्यक्ति जब स्वयं निर्णय लेता है और उस निर्णय पर काम करता है तो उसे अंदर से साहस और आत्मविश्वास जैसे भावना का निर्माण होता है।

रिसर्च स्किल

कुछ व्यक्तियों की प्रवृत्ति चीजों को ढूंढ कर तथा उसमें छुपे रहस्यों को जानकर संतुष्ट मिलती है। यही परिस्थिति उसे जब अपनी किसी समस्या का समाधान करने के लिए बोला जाए तो रिसर्च जैसी विधि को अपनाया और ऐसे तथ्य को सामने लाने की कोशिश करेगा जो सही हो।

एनालिसिस स्किल

कई बार समस्या को देखने मात्र से ही उसका हल नहीं निकला जा सकता, समस्या इतनी गहरी होती है कि हमें उसमें छुपे राज को ढूंढना और समाधान निकालना शामिल होता है। इसमें एनालिसिस स्किल काम आती है।

टीमवर्क स्किल

प्रॉब्लम सॉल्विंग स्किल में टीमवर्क को शामिल किया गया है कभी कभी कुछ ऐसी प्रॉब्लम होती है जिन्हें अकेले सुलझा पाना मुश्किल होता है या इसमें ज्यादा समय निकल जाता है लेकिन ऐसे में अगर सब मिलकर उस प्रॉब्लम पर काम करे तो उसको जल्दी ठीक किया जा सकता है।

इनडिपेंडेंट थिंकिंग स्किल

यह स्किल सबसे बढ़िया मानी गयी है, कई बार परिस्थिति ऐसी आ जाती है जब हम उसे समय पर छोड़ देते हैं ताकि समय के साथ कुछ चीजें बदल जाए, तो समस्या का समाधान अपने आप निकल जाता है। उदाहरण के रूप में देखें तो फेब्रुअरी के मजदूरों को कुछ समय के लिए अगर छोड़ दिया जाता, तो वो जॉब के खुद ही अरजेंसमेंट करने में सक्षम हो जाते हैं।



अगर आप इंजीनियरिंग में करियर बनाना चाहते हैं, तो जेनेटिक इंजीनियरिंग कोर्स और करियर के बारे में यहां जरूर पढ़ें-

मेडिकल साइंस एक जरूरी फील्ड है, जो टेक्नोलॉजी में काफी आगे है। जब रिसर्चर ने बायोलॉजी को प्रोग्रेसिव टेक्नोलॉजी के साथ जोड़ा, तो इसने बायोटेक्नोलॉजी के व्यापक क्षेत्र को बनाया और मेडिकल साइंस में क्रांति ला दी। नए उभरते क्षेत्रों के साथ, बायोलॉजी कई ब्रांच में उभरा है। बायोलॉजी की ऐसी ही एक ब्रांच है, जेनेटिक इंजीनियरिंग है जो बायोटेक्नोलॉजी और जेनेटिक के साइंस को मिक्स करती है। यह किसी विशेष जीव के जीन के सीधे हेरफेर की सुविधा के लिए बायोटेक्नोलॉजी का उपयोग करता है। यदि आप इस बारे में उत्सुक हैं कि कैसे जेनेटिक और टेक्नोलॉजी हमारे मेडिकल साइंस को देखने के तरीके में क्रांति ला सकती है, तो आप दुनिया भर में ऑफर किए जाने वाले कई जेनेटिक इंजीनियरिंग कोर्स में से चुन सकते हैं।

योग्यता

जेनेटिक इंजीनियरिंग में प्रोफेशनल डिग्री हासिल करने के इच्छुक व्यक्ति फिजिक्स, केमेस्ट्री, मैथ्स व बायोलॉजी के साथ अपने

10 + 2 साइंस के बाद बीटेक कोर्स कर सकते हैं। जेनेटिक इंजीनियरिंग में बीटेक में एडमिशन विभिन्न विश्वविद्यालयों द्वारा इन-हाउस आयोजित प्रवेश परीक्षाओं के माध्यम से या देश भर में आईआईटी / एनआईटी और सीएफटीआई के लिए जेईई जैसे राष्ट्रीय इंजीनियरिंग प्रवेश परीक्षा के अंकों के माध्यम से किया जाता है।

कोर्स की फीस

यूजी, पीजी और डॉक्टरेट स्तर के लिए न्यूनतम और अधिकतम फीस यूजी - 6 लाख से 10 लाख रुपये पीजी - 99 हजार - 75 लाख रुपये डॉक्टरेट - 36 लाख - 50.4 लाख रुपये

स्किल्स

- साइंटिफिक मैथ्स और नियमों की मजबूत समझ
- पलं, पायथन
- कंप्यूटर एडवेंड डिजाइन (सीएडी) का उपयोग करने की क्षमता
- प्रॉब्लम सॉल्विंग और क्रिटिकल थिंकिंग
- ग्राफिक्स या फोटो डेमेजिंग
- वर्ड प्रोसेसिंग सॉफ्टवेयर प्रोग्राम
- एक्सीलेंट मैथेमेटिकल, डिडिक्टिव और इंडक्टिव तर्क, पढ़ना, लिखना और औरल कंप्रेहेंसिव स्किल
- लेजर स्पेक्ट्रोमीटर, प्रकाश प्रकीर्णन



भारत में टॉप इंजीनियरिंग कॉलेज

- एसआरएम विश्वविद्यालय चेन्नई, तमिलनाडु
- भारत विश्वविद्यालय चेन्नई, तमिलनाडु
- आर्यभट्ट ज्ञान विश्वविद्यालय, पटना, बिहार
- जवाहरलाल नेहरू उन्नत वैज्ञानिक अनुसंधान केंद्र, बैंगलोर, कर्नाटक
- महात्मा ज्योति रॉ फूल विश्वविद्यालय, जयपुर, राजस्थान
- भारत विज्ञान और प्रौद्योगिकी संस्थान, चेन्नई, तमिलनाडु
- भारतीय विज्ञान संस्थान, बैंगलोर, कर्नाटक
- कुवेम्वु विश्वविद्यालय, कर्नाटक
- मदुरै कामराज विश्वविद्यालय, तमिलनाडु
- इंजीनियरिंग और टेक्नोलॉजी स्कूल (सेट), शारदा विश्वविद्यालय, ग्रेटर नोएडा

नीट के बाद सिर्फ डॉक्टर ही नहीं, इन क्षेत्रों में भी बना सकते हैं करियर

हर मां-बाप का सपना होता है, कि उसका बेटा-बेटी बड़े होकर डॉक्टर-इंजीनियर बनें। बचपन में अपने बच्चों को डॉक्टर-डॉक्टर गेम खेलता देख सोचते हैं कि शायद उनका बच्चा डॉक्टर ही बने। कुछ बच्चे इस सपने को हकीकत में भी बदल देते हैं। मेडिकल के क्षेत्र में करियर बनाने के लिए नीट अहम पड़ाव है। इस परीक्षा को पास करने के बाद जहां कई स्टूडेंट्स मेडिकल क्षेत्र में ही काम करना पसंद करते हैं तो वहीं कई ऐसे भी हैं जो एमबीबीएस के बाद ऑल्टरनेट करियर ऑपशन भी चुनते हैं। कहा जाता है कि एमबीबीएस के बाद छात्रों के पास लिमिटेड ऑपशन होते हैं, लेकिन आज हम आपको बताएंगे कि इस क्षेत्र में आप सिर्फ डॉक्टर ही नहीं बन सकते, बल्कि कई अन्य

तरह से भी अपना करियर बना सकते हैं। **बीडीएस में करियर** नीट के बाद आप सिर्फ एमबीबीएस में ही करियर नहीं बना सकते, बल्कि बीडीएस कोर्स की डिग्री भी हासिल कर डॉक्टर बना जा सकते हैं। इस फील्ड में भी विकल्प पब्लिक क्लिनिकस तक ही सीमित नहीं हैं, कई डेंटिस्ट अपने खुद के क्लिनिकल शुरू कर अल्फा करियर बना सकते हैं। **एमडी, एमएस व डिप्लोमा** नीट के बाद यह एमबीबीएस के बाद सबसे ज्यादा चुने जाने वाले ऑप्शंस में से एक है, जो छात्र अपने मेडिकल करियर को जारी रखना चाहते हैं, वे एमडी या एमएस या डिप्लोमा डॉक्टरों को पोस्टग्रेजुएट कोर्स करते हैं, यह कोर्स छात्रों को अपनी पसंद के क्षेत्र में स्पेशलाइजेशन हासिल करने की

फ्रीडम भी देता है।

एमबीए का कोर्स आज के समय में लोग डॉक्टर की डिग्री लेने के साथ मैनजमेंट में भी डिग्री लेना चाहते हैं, ऐसे लोगों के लिए एमबीए बेहतर विकल्प है। कुछ लोग इसे एंट-प्रैन्सोरल स्किल डेवलप करने और हेल्थकेयर प्रतिष्ठानों के मैनजमेंट में करियर के अवसरों का पता लगाने के लिए लेते हैं। इसके लिए एमबीए इन हेल्थकेयर एंड हॉस्पिटल मैनजमेंट, एमबीए इन हॉस्पिटल एडमिनिस्ट्रेशन, एमबीए इन जनरल मैनजमेंट, एमबीए इन हॉस्पिटल एंड



हेल्थ मैनजमेंट जैसे कोर्स मौजूद है।

एमएससी का कोर्स एमबीबीएस के बाद छात्रों के पास एमएससी करना अच्छा विकल्प है, एमबीबीएस ग्रेजुएटस इनमें से किसी भी क्षेत्र में मास्टर डिग्री प्राप्त कर सकते हैं, एयरोस्पेस मैडिसिन, एनाटॉमी, एनेस्थीसिया, बायोकेमिस्ट्री, डर्मटोलॉजी, वेनेरोलॉजी एंड लोप्रोसी, फॉरेंसिक मेडिसिन, जैरियाट्रिक, इंफेन्टी के अलावा कई अन्य क्षेत्र हैं। **संयुक्त चिकित्सा सेवा क्षेत्र** यूपीएससी रेलवे, नगर निगम जैसे सरकारी



देना चाहते हैं जीमैट तो जानें एग्जाम पैटर्न और योग्यता

विदेश की यूनिवर्सिटी में पढ़ाई करना हर छात्र का सपना होता है। इसके लिए एग्जाम यूनिवर्सिटी में आयोजित की जाती है, जिनमें अच्छा स्कोर लाने वाले छात्र विदेश के कॉलेजों में एडमिशन लेते हैं, इन्हीं में से एक है जीमैट एग्जाम। अगर आप अपनी हायर स्टडीज के लिए जीमैट देना चाहते हैं तो आपको इससे जुड़ी सभी जानकारी यहां देखें।

अगर आप आने वाले दिनों में जीमैट एग्जाम देने वाले हैं, तो एग्जाम पैटर्न से लेकर योग्यता तक पूरी डीटेल जान लें

- लेखन मूल्यांकन का होता है जो 30 मिनट का होता है, इसमें सिर्फ 1 ही प्रश्न होता है।
- दूसरा सेशन इंटरग्रेटेड रीजनिंग का होता है जो 30 मिनट का होता है, इसमें कुल 12 प्रश्न पूछे जाते हैं।
- तीसरा सेशन मात्रात्मक तर्क का होता है जो 62 मिनट का होता है, इसमें कुल 31 प्रश्न पूछे जाते हैं।
- चौथा सेशन वरवल रीजनिंग का होता है, ये 65 मिनट का होता है और इसमें 36 प्रश्न पूछे जाते हैं।

जीमैट क्या है ?

जीमैट एक ऑनलाइन एग्जाम है, जिसको पास करने के बाद आप दुनिया भर के टॉप बिजनेस और मैनजमेंट स्कूल्स में एडमिशन ले सकते हैं। इस परीक्षा को आप तभी दे सकते हैं जब आप ग्रेजुएशन के बाद बिजनेस या मैनजमेंट में पोस्ट ग्रेजुएशन करना चाहते हो। जीमैट को 110 देशों की यूनिवर्सिटी द्वारा मान्य किया गया है।

जीमैट की योग्यता

जीमैट की परीक्षा देने के लिए किसी खास योग्यता की मांग नहीं की जाती, कोई भी व्यक्ति इस परीक्षा को दे सकता है, लेकिन एग्जाम हो जाने के बाद जिस यूनिवर्सिटी में आपको एडमिशन लेना है उसके बारे में आपको जरूर जानना होगा। आप सबसे पहले ये तय करें की आप किस यूनिवर्सिटी में जाना चाहते हैं, उस यूनिवर्सिटी में एडमिशन के लिए कितना जीमैट स्कोर चाहिए होता है और उसकी योग्यता क्या होती है। जीमैट के लिए कैसे अर्नाई करें जीमैट के लिए आप ऑनलाइन अर्नाई कर सकते हैं, इसके लिए सालभर रजिस्ट्रेशन होते रहते हैं। सबसे पहले ये तय करें की आपको ग्रेजुएशन के बाद कौन सा कोर्स करना है, वो भी किसी विदेशी यूनिवर्सिटी से, तभी इस एग्जाम को दें। यूनिवर्सिटी की क्या योग्यता है, कितनी फीस है ये सारी डीटेल्स चेक करें। एग्जाम देने के लिए आपकी उम्र भी 18 साल या उससे ज्यादा होनी चाहिए, अगर आपकी उम्र 13 से 17 साल के बीच में है तो आपके परेंट्स के हाथों लिखा हुआ लेटर आपको देना पड़ता है।

जीमैट एग्जाम फॉर्मेट

- जीमैट एक ऑनलाइन एग्जाम है जो साढ़े तीन घंटे का होता है इसमें एक सेशन खत्म होने पर आपको कुछ मिनट का ब्रेक भी मिलता है। इसमें कुल 4 सेशन होते हैं।
- पहला सेशन विश्लेषणात्मक

कैसे करें तैयारी

- आप सबसे पहले जीमैट एग्जाम फॉर्मेट को समझें, जीमैट आपसे किस तरह के प्रश्न पूछ रहा है ये जानना जरूरी है।
- ये जानने के लिए जब आप रजिस्ट्रेशन करते हैं तो आपको उनकी वेबसाइट पर फ्री स्टडी मैटेरियल मिलता है, आप उसे स्टडी करें और पता करें कि किस तरीके से प्रश्न पूछे गए हैं। और फिर उसी तरीके से एग्जाम की तैयारी करें।
- एग्जाम पैटर्न चेक करने के बाद ये देखें कि उस एग्जाम के हिस्सा से आप कहां पर हैं, मतलब आपकी पढ़ाई में स्थिति कैसी है, फिर उस हिस्सा से अपने सिलेबस को कवर करने की कोशिश करें।
- इस एग्जाम के लिए आप सेल्फ स्टडी करें तो ज्यादा अच्छा है लेकिन यदि आपको पढ़ने में ज्यादा दिक्कत हो रही है तो आप कोविंग भी ले सकते हैं।
- जीमैट की तैयारी के लिए 3 से 6 महीने का समय पर्याप्त माना गया है, अगर आपको इससे ज्यादा समय लग रहा है तो आप कॉलेज के दिनों में ही इसकी तैयारी चालू कर दें।

संस्थानों में चिकित्सा अधिकारियों के रूप में भर्ती के लिए हर साल जुलाई- अगस्त के महीने में संयुक्त चिकित्सा सेवा परीक्षा आयोजित करता है। उम्मीदवार एमबीबीएस की डिग्री के अंतिम वर्ष में उत्तीर्ण होने के बाद परीक्षा में शामिल हो सकते हैं। यूपीएससी-सीएमएस से जुड़ी प्रतिष्ठा, गौरव और शक्ति भारतीय समाज में कहीं अधिक है। कुछ के लिए भारतीय समाज के माध्यम से भर्ती प्राप्त करना लक्ष्य होता है। यह एक अच्छा विकल्प है, यदि आप सरकार के साथ एक स्थायी नौकरी चाहते हैं और यदि आप अस्पताल के प्रशासनिक कार्यबल का हिस्सा बनना पसंद करते हैं। **डीएनबी कोर्स करना** एमबीबीएस के अलावा दूसरा विकल्प डीएनबी कोर्स करना है। डीएनबी कोर्स एक स्नातकोत्तर डिग्री पाठ्यक्रम है जो नेशनल बोर्ड ऑफ प्रजामिनेशन द्वारा दिया जाता है, यह एमपीआई द्वारा मान्यता प्राप्त है। **क्लिनिकल रिसर्च** जब रिसर्च के क्षेत्र की बात आती है, तो भारत अभी भी ग्रे कोर रहा है और डेवलप हो रहा है। इसके लिए क्लिनिकल रिसर्च की बहुत जरूरत होती है। विभिन्न संस्थान जो रिसर्च के अवसर प्रदान करते हैं वे हैं इंडियन काउंसिल फॉर मेडिकल रिसर्च, सीसीएमबी, सेंट जॉन्स रिसर्च इंस्टीट्यूट, डब्ल्यूएचओ। इसके अलावा एम्स, पीजीआई, निमहंस, टाटा इंस्टीट्यूट ऑफ फंडामेंटल रिसर्च जैसे कई संस्थान पीएचडी डिग्री प्रदान करते हैं।

सूरत नगर पालिका द्वारा संचालित स्पीमर अस्पताल में महिला गार्ड का रणचंदी स्वरूप सामने आया है। चोरी के लिए सार्वजनिक स्वरूप से फटकार लगाई गई

हिम्मत देखकर स्थानीय लोग भी हैरान रह गए



दुर्घटना में एक ही दिन ब्रेन डेड हुए बचपन के दोस्त, जाते जाते 12 लोगों को दे गए नवजीवन

क्रांति समय
सूरत, शहर की जीडी गोएन्का स्कूल के निकट गत 24 अगस्त को एकट्ठा और कार के बीच हुई दुर्घटना में एकट्ठा दो युवकों को सिर में गंभीर चोट लगी थी। 28 अगस्त को डॉक्टर ने दोनों को ब्रेन डेड घोषित कर दिया। परिवार ने अपने लाडलों का अंगदान करने का फैसला किया। एक ही दिन दुर्घटना में ब्रेन डेड हुए बचपन के दो दोस्त जाते जाते 12 लोगों को नया जीवन दे गए। मीत पंड्या और क्रिश

गांधी नामक दो युवक गत 24 अगस्त को एकट्ठा पर सूरत के जीडी गोएन्का स्कूल के निकट से गुजर रहा था। उस वक्त एक अज्ञात कार चालक ने एकट्ठा को पीछे से टक्कर मार दी। कार की टक्कर से मीत और क्रिश उछल कर सड़क पर जा गिरे। इस हादसे में दोनों के सिर में गंभीर चोट आई। वहां से गुजर रहे लोगों ने एम्ब्युलेंस 108 की मदद से दोनों को अस्पताल पहुंचाया। जहां दोनों का सिटी स्कैन कराने पर ब्रेन हेमरेज और दिमाग में लहू के थक्के जम जाने का खुलासा हुआ।

न्यूरो सर्जन ने दिमाग से लहू के थक्के हटा दिए। लेकिन उसका कोई असर नहीं हुआ। 28 अगस्त को डॉक्टर ने मीत और क्रिश दोनों के ब्रेन डेड घोषित कर दिया। जिसके बाद मीत और क्रिश के परिवार ने डोनेट लाइफ के माध्यम से अपने लाडलों के अंगदान करने का फैसला किया। क्रिश के फेफड़े हैदराबाद में पूना निवासी और सीआरपीएफ में सेवारत 54 वर्षीय जवान में ट्रांसप्लांट किया गया। जो पिछले डेढ़ साल से 24 घंटे 12 से 15 लीटर ऑक्सीजन सपोर्ट था।

मीत का हृदय अहमदाबाद के सिस्स अस्पताल में वडोदरा की 21 वर्षीय युवती में ट्रांसप्लांट किया गया। जबकि क्रिश का लीवर अहमदाबाद के शेल्वी अस्पताल में राजकोट के 55 वर्षीय व्यक्ति में, मीत का लीवर अहमदाबाद के स्टर्लिंग अस्पताल में बायड के रहनेवाले 47 वर्षीय शिक्षक में ट्रांसप्लांट किया गया। इसके अलावा चार किडनी अहमदाबाद के किडनी अस्पताल में जखतमंद मरीजों में ट्रांसप्लांट की जाएंगी।

पांच दिन सौराष्ट्र और दक्षिण गुजरात के जिलों में होगी भारी बारिश

क्रांति समय
अहमदाबाद, मौसम विभाग ने आगामी पांच दिन सौराष्ट्र समेत दक्षिण गुजरात के जिलों में भारी से अतिभारी बारिश का अनुमान व्यक्त किया है। इसके अलावा राज्य के अन्य कई जिलों में भी बारिश की संभावना है। स्टेट इमर्जेंसी ऑपरेशन सेंटर में रहत आयुक्त एवं राजस्व विभाग के अतिरिक्त सचिव की अध्यक्षता में वीडियो कॉन्फ्रेंसिंग के माध्यम से हुई वेधर वॉच ग्रुप की बैठक रहत निदेशक ने बताया कि आज सुबह 6 बजे से दोपहर 2

बजे तक राज्य की 90 तहसीलों में बारिश हुई है। जिसमें सबसे अधिक बारिश बलसाड जिले की उमराम तहसील में 259 मिमी दर्ज हुई। राज्य में अब तक मौसम की 362.41 मिमी बारिश हो चुकी है, जो तीस साल के राज्य की औसत 840 मिमी की तुलना में 43.14 प्रतिशत है। बैठक में मौसम विभाग के अधिकारी ने बताया कि आगामी पांच दिन राज्य में अच्छी बारिश का अनुमान है। जिसमें सौराष्ट्र और दक्षिण गुजरात के कई जिलों में भारी बारिश होने की

संभावना है। कृषि विभाग के अधिकारी ने बताया कि जारी वर्ष में 31 अगस्त 2021 तक करीब 80.90 हेक्टर में खरीफ फसलों की बुवाई की गई है। पिछले साल इसी समयवाधि के दौरान 82.98 लाख हेक्टर में बुवाई हुई थी। सरदार सरोवर नर्मदा निगम लिमिटेड के अधिकारी ने बताया कि सरदार सरोवर जलाशय में फिलहाल 155419एमसीएफटी पानी का संग्रह है। जो कुल संग्रह क्षमता का 46.52 प्रतिशत है। सिंचाई विभाग के अधिकारी के मुताबिक राज्य

के 206 जलाशयों में 287531 एमसीएफटी पानी का संग्रह है। जो कुल संग्रह क्षमता का 51.58 प्रतिशत है। फिलहाल राज्य में हाई अलर्ट पर 6 जलाशय हैं। 5 जलाशय पर अलर्ट और 12 जलाशयों में चेतावनी जारी की गई है। एनडीआरएफ की 15 टीमें में से 7 टीमें डिप्लोय की गई हैं। बलसाड, सूरत, नवसारी, राजकोट, गिर सोमनाथ, जूनागढ़ और कच्छ में 1-1 टीम डिप्लोय की गई है। जबकि 7 टीम वडोदरा में और 1 टीम गांधीनगर में रिजर्व रखी गई है।

केवडिया में आज से प्रदेश भाजपा कारोबारी की बैठक, केन्द्रीय मंत्री होंगे शामिल

क्रांति समय
नर्मदा जिले के केवडिया में 1 सितंबर से गुजरात प्रदेश भाजपा कारोबारी की बैठक का आयोजन किया गया है। तीन दिवसीय इस कारोबारी बैठक में केन्द्र और राज्य सरकार के मंत्री समेत भाजपा के पदाधिकारी शामिल होंगे।

नरेन्द्र मोदी के केवडिया को इलेक्ट्रिक वाहन शहर बनाने की संकल्प के कारण प्रदूषण फैलाने वाले वाहनों पर प्रतिबंध लगा दिया है। यह नियम सभी भाजपा नेताओं पर लागू होगा। मुख्यमंत्री विजय स्थाणी हेलिकॉप्टर से केवडिया पहुंचेंगे। बैठक में

बैठक होने जा रही है। बैठक में रक्षा मंत्री राजनाथसिंह समेत अन्य केन्द्रीय मंत्री भी शामिल होंगे। भाजपा कारोबारी बैठक में सीआर पाटील के डीन प्रोजेक्ट डिजिटल कनेक्ट का ग्रांड लॉन्चिंग किया जाएगा। रक्षा मंत्री राजनाथसिंह, भाजपा के राष्ट्रीय अध्यक्ष जेपी नड्डा की मौजूदगी में एप्लेकेशन से सज्ज 750 टेबलेट महत्वपूर्ण कार्यकर्ताओं को दिए जाएंगे। इस टेबलेट में केन्द्र और राज्य सरकार की योजनाएं, कार्यकर्ताओं के कार्यक्रम और संभावित दौरे की जानकारी होगी। बैठक में भाजपा नेताओं को सोशल मीडिया पर सक्रिय होने का आह्वान किया जाएगा। भाजपा नेताओं को लोगों के बीच रहकर भाजपा का किस प्रकार प्रचार प्रसार करना इस बारे में भी जानकारी दी जाएगी। बता दें कि 2022 के आखिर में गुजरात विधानसभा के चुनाव होने हैं, जिसे लेकर कारोबारी बैठक में रोडमैप बनाया जाएगा।

पंकज कुमार ने संभाला गुजरात के मुख्य सचिव का पदभार

अहमदाबाद, 1986 बैच के पंकज कुमार ने आज गुजरात के मुख्य सचिव का पदभार संभाल लिया। नवनियुक्त मुख्य सचिव पंकज कुमार ने सेवा निवृत्त हुए मुख्य सचिव अनिल मुकिम को निवृत्त जीवन के लिए शुभकामनाएं दीं। इस मौके पर पूर्व मुख्य सचिव ने आशा जताई कि प्रगतिशील गुजरात के प्रणेता और मुख्यमंत्री विजय स्थाणी ने पंकज कुमार पर विश्वास कर उन्हें मुख्य सचिव की महत्वपूर्ण जिम्मेदारी सौंपी है, उसे वे निष्ठा के साथ निभाएंगे और अपने प्रशासनिक अनुभव के जरिए गुजरात की ज्यादा से ज्यादा प्रगति करेंगे। सेवा निवृत्त अनिल मुकिम ने नवनियुक्त मुख्य सचिव पंकज कुमार को शुभकामनाएं देते हुए वहां मौजूद अधिकारी और कर्मचारियों से मिले सहयोग के लिए उनका आभार

अपराधियों को सुधारने की अनेक गतिविधियों का केंद्र बनी हैं जेल: मुख्यमंत्री

क्रांति समय
मुख्यमंत्री विजय स्थाणी ने गुजरात की जेलों के इतिहास और वर्तमान की रोमांचक एवं दुर्लभ गाथा तथा कैदी

गतिविधियों से लोगों को भलीभांति परिचित कराने का प्रशंसीय प्रयास किया गया है। मुख्यमंत्री विजय स्थाणी ने इस पुस्तक का विमोचन

था। इतना ही नहीं, आजादी के आंदोलन के दौरान अनेक नेताओं ने कारावास का सदुपयोग करते हुए स्वाधीनता संग्राम के लिए क्षमता निर्माण किया था। मुख्यमंत्री ने कहा कि वीर सावरकर ने अंदाजाने निकाबार की सेल्यूलर जेल में कारावास के दौरान राष्ट्रप्रेम से भरपूर कविताओं की रचना कर जन-जन में आजादी की लड़ाई का इतिहास गुंजायमान किया था। उन्होंने कहा कि जेलों से जुड़ी बातों में भी इतिहास एवं रोमांच को उजागर करने की संभावनाएं निहित हैं और वह उजागर होनी चाहिए। उन्होंने अपेक्षा जताई कि ऐसी बातों को पुस्तक के रूप में संकलित कर लोगों के समक्ष प्रस्तुत किया जाए तो वह संशोधकों के लिए भी उपयोगी साबित होगी साथ ही जेलों का वातावरण, जेलर और जेल स्टाफ के कामकाज को अधिक समाजोपयोगी बनाने


में नई दिशा मिलेगी। कोरोना महामारी के दौरान कैदियों में कोरोना रोकथाम, मास्क और सैनेटाइजर के स्व-उत्पादन से आत्मनिर्भरता और संचार तंत्र एवं कैदी सुधार गतिविधियों में उत्कृष्टता से संबंधित प्रतिष्ठित स्कॉच अवार्ड देश में एकमात्र गुजरात को मिला है। मुख्यमंत्री विजय स्थाणी ने इस अवसर पर स्कॉच अवार्ड सर्टिफिकेट भी राज्य की जेलों के मुखिया अतिरिक्त पुलिस महानिदेशक डॉ. के.एल.एन. राव को भेंट किया। इस अवसर पर गृह विभाग के अतिरिक्त मुख्य सचिव पंकज कुमार, अहमदाबाद केन्द्रीय कारागार के अधीक्षक रोहन आनंद, प्रिंसिपल लोहार सहित कई वरिष्ठ अधिकारी मौजूद थे। अतिरिक्त महानिदेशक (जेल) के.एल.एन. राव ने प्रारंभ में पुस्तक का परिचय देते हुए मुख्यमंत्री और गृह राज्य मंत्री का स्वागत किया।



जेलों के इतिहास और वर्तमान की गाथा एवं कैदी सुधार गतिविधियों को बंध कला पुस्तक का विमोचन

सुधार गतिविधियों को दर्शाती पुस्तक 'जेल इतिहास अने वर्तमान' का मंगलवार को गांधीनगर में गृह राज्य मंत्री प्रदीपसिंह जाडेजा की उपस्थिति में विमोचन किया। अतिरिक्त पुलिस महानिदेशक (जेल) डॉ. के.एल.एन. राव द्वारा लिखित इस पुस्तक में गुजरात की विभिन्न जेलों की कैदी सुधार सहित अनेक

करते हुए साफ तौर पर कहा कि जेल के संबंध में लोगों की आम धारणा के विपरीत यह पुस्तक जेलों के बृहद और रोचक इतिहास के साथ ही यह बात भी बखूबी उजागर करेगी कि जेल अपराधियों के सुधार की अनेक गतिविधियों का केंद्र बनी हैं। उन्होंने कहा कि भगवान श्री कृष्ण का जन्म भी कारागार में हुआ



महत्वपूर्ण बात यह है कि बैठक में आने वाले सभी भाजपा नेताओं को अपने निजी वाहन में आने के बजाए बस या ट्रेन के जरिए केवडिया आने का आदेश दिया गया है। प्रधानमंत्री

शामिल होने वाले सभी नेताओं को इलेक्ट्रिक वाहनों के उपयोग का आदेश दिया गया है। सीआर पाटील के गुजरात प्रदेश भाजपा प्रमुख बनने के बाद दूसरी बार कारोबारी

कार्यालय ऑफिस

क्रांति समय दैनिक समाचार में प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-9879141480
ईमेल:-krantisamay@gmail.com

समस्या आपकी हमें भेजे

अपने क्षेत्र में समस्याएं हमें लिखे या बताएं और समस्याएं का हल संबंधित विभाग से मिलेगा
मोबाईल:-987914180
या फोटा, वीडियो हमें भेजे

कार्यालय ऑफिस

क्रांति समय दैनिक समाचार भारत के अन्य राज्यों में जिला ब्यूरो और अन्य शहर, ग्राम में पत्रकारों की नियुक्त के लिए आवेदन कर सकते हैं
पता:- एस.टी.पी.आई-सुरत-395023
संपर्क नं.-9879141480
ईमेल:-krantisamay@gmail.com